

# LAKSHYA CURRENT

## યુનેસ્કોના નવા વડા

- ✚ યુનેસ્કોના નવા વડા તરીકે ફ્રાન્સના પૂર્વ સાંસ્કૃતિક મંત્રી શ્રીમતી એરૂ એજોલેની નિમણુક કરવામાં આવી છે.
- ✚ શ્રીમતી એરૂ એજોલે શ્રીમતી ઈરિના બોકોવાનું સ્થાન લેશે.

## પટના યુનિવર્સિટી શતાબ્દી સમારોહ

- ✚ બિહારમાં પટના યુનિવર્સિટીના શતાબ્દી સમારોહની ઉજવણી માં વડાપ્રધાન શ્રી નરેન્દ્રભાઈ મોદી એ દેશની 10 ખાનગી અને 10 સરકારી યુનિવર્સિટીઓને વિશ્વકક્ષાની બનાવવા રૂ.10,000 કરોડની સહાય આપવાની જાહેરાત કરી છે.

## ભારતનેટ પ્રોજેક્ટ-2

- ✚ વડા પ્રધાન શ્રી નરેન્દ્રભાઈ મોદીના મહત્વાકાંક્ષી ડિજિટલ ઈન્ડિયા કાર્યક્રમ હેઠળ ભારત સરકારે ભારતનેટ પ્રોજેક્ટ-2 અમલમાં મુક્યો છે.
- ✚ આ પ્રોજેક્ટ માર્ચ 2019 સુધી માં પૂરો કરાશે.
- ✚ આમાટે એસપીવી(સ્પેશિયલ પરપઝ વ્હીકલ) ગુજરાત ફાઈબર ગ્રીડ નેટવર્ક લી. નામની કંપની ને કામ સોંપવામાં આવ્યું છે.

## ટેસ્ટ અને વન ડે ક્રિકેટ લીગ

- ✚ ICC (ઈન્ટરનેશનલ ક્રિકેટ કાઉન્સિલ) એ દ્વિપક્ષીય શ્રેણીમાં રોમાંચ જળવાઈ રહે તે માટે 9 ટીમની ટેસ્ટ ક્રિકેટ લીગ અને 13 ટીમની વન-ડે ક્રિકેટ લીગ શરૂ કરવાનો નિર્ણય કર્યા છે.
- ✚ ટેસ્ટ લીગ 2019 વન-ડે લીગ 2020માં રમાશે.
- ✚ આ ઉપરાંત ICC એ ચાર દિવસીય ટેસ્ટ મેચની ટ્રાયલને મંજૂરી આપી દીધી છે.

## સોમાલિયામાં આતંકી હુમલો

- ✚ સોમાલિયાની રાજધાની મોગાદિશૂ માં થયેલા વિસ્ફોટમાં આશરે 189 થી વધુ લોકોનાં મોત થયા છે.
- ✚ સોમાલિયાની રાજધાની મોગાદિશૂના કેફાઈવ જંકશન વિસ્તારમાં હોટલ સફારીની બહાર ટૂંક બોંબથી આ આંતકી હુમલો થયો હતો.

## બિરસા મુંડા આદિવાસી યુનિવર્સિટી

- ✚ નર્મદા જિલ્લાના રાજપીપળીમાં બિરસા મુંડા આદિવાસી યુનિવર્સિટીનો પ્રારંભ થયો છે.
- ✚ હાલ રાજપીપળાના વાવડી રોડ પર આવેલી આદર્શ નિવાસી શાળામાં આ યુનિવર્સિટી શરૂ કરાઈ છે.
- ✚ ટૂંક સમયમાં રાજપીપળાના જીતનગર પાસે 25 એકર જગ્યામાં યુનિવર્સિટીનું ભવન બનાવવાશે.
- ✚ ગુજરાતના વન અને આદિજાત કલ્યાણ રાજ્ય મંત્રી શ્રી શબ્દશરણ તડવી એ આ યુનિવર્સિટીનો પ્રારંભ કરાવ્યો હતો.

**બીજો રાષ્ટ્રીય આયુર્વેદ દિવસ**

- 17 ઓક્ટોબર, 2017ના રોજ સમગ્ર દેશમાં બીજા 'રાષ્ટ્રીય આયુર્વેદ દિવસ'ની ઉજવણી કરવામાં આવી છે.
- આ પ્રસંગે ભારત સરકારના આયુષ મંત્રાલય દ્વારા નવી દિલ્હી ખાતે બીજો રાષ્ટ્રીય આયુર્વેદ દિવસ ની ઉજવણી કરવામાં આવી હતી.
- વડાપ્રધાન શ્રી નરેન્દ્રભાઈ મોદી આ સમારોહના મુખ્ય અધ્યક્ષ હતા.
- આ પ્રસંગે વડાપ્રધાન શ્રી નરેન્દ્રભાઈ મોદી એ સરિતા વિહાર, નવી દિલ્હી ખાતે થી 'ઓલ ઈન્ડિયા ઈન્સ્ટિટ્યુટ ઓફ આયુર્વેદ' (AIIA)નું લોકાર્પણ કર્યું હતું
- કેન્દ્ર સરકારે વર્ષ 2016થી ધન્વંતરી જયંતી(ધન તેરસ)ના દિવસે દર વર્ષે 'રાષ્ટ્રીય આયુર્વેદ દિવસ' ઉજવવાનો નિર્ણય કર્યા છે.
- ભારત સરકાર ના આયુષ મંત્રાલયના વર્તમાન(17 ઓક્ટોબર, 2017ની સ્થિતિએ)રાજ્યમંત્રી(સ્વતંત્ર હવાલો)નું નામ શ્રીપદ યેસો નાઈક છે.

**ખેડૂતોને વગર વ્યાજે પાકધિરાણ**

- મુખ્યમંત્રી શ્રી વિજયભાઈ રૂપાણીએ કરેલી જાહેરાત અનુસાર ગુજરાતના ખેડૂતોને રૂ.૩ લાખ સુધીનું પાકધિરાણ હવે વગર વ્યાજે મળશે.
- આ અગાઉ ગુજરાતમાં ખેડૂતોને 7 ટકા વ્યાજ દરે મળતા પાકધિરાણમાં કેન્દ્ર સરકાર દ્વારા 3 ટકા અને રાજ્ય સરકાર દ્વારા 3 ટકા વ્યાજ સહાય આપવામાં આવી હતી. આથી ખેડૂતોને રૂ.૩ લાખ સુધીનું પાકધિરાણ 1 ટકા વ્યાજે મળતું હતું
- હવે ખેડૂતોને વગર વ્યાજે રૂ.૩ લાખ સુધીનું પાકધિરાણ મળશે.

**યુદ્ધ જહાજ INS કિલતાન**

- યુદ્ધ જહાજ INS કિલતાન 16 ઓક્ટોબર, 2017ના રોજ નૌકાદળમાં જોડાઈ ગયું છે.
- INS કિલતાન સબમરીન હન્ટર એટલે કે દુશ્મનોની સબમરીનને તોડી પાડી પાડનારું યુદ્ધજહાજ છે.
- આ યુદ્ધ જહાજ રાસાયણિક, જૈવિક અને પરમાણુ યુદ્ધની સ્થિતિમાં પણ લડવા માટે સક્ષમ છે.
- તે સંપૂર્ણ સ્વદેશી છે.
- તેનું નામ લક્ષદ્વીપના નામ પરથી 'કિલતાન દ્વીપ'રાખવામાં આવ્યું છે.
- કિલતાન કાર્બન ફાઈબરથી બનેલું દેશનું પ્રથમ યુદ્ધ જહાજ છે, તેનાથી તેનું વજન લગભગ 100 ટન જેટલું ઘટવાથી તેની ઝડપ વધી ગઈ છે.
- તે કાર્બનફાઈબરથી બનેલું હોવાથી તેમાં કાટ પણ નહિ લાગે.

**ભારતના સૌથી મોટા સિંહ સફારી પાર્કનું લોકાર્પણ**

- ગુજરાતના મુખ્યમંત્રી શ્રી વિજયભાઈ રૂપાણી એ અમરેલી જિલ્લાના ધારી તાલુકાના આંબરડી ખાતે ભારતના સૌથી મોટા સિંહ સફારી પાર્કનું લોકાર્પણ કર્યું છે.
- મુખ્યમંત્રી શ્રી વિજયભાઈ રૂપાણીએ એક સિંહ અને બે સિંહણ સહિત કુલ ત્રણ સાવજોને પાર્કમાં વિહરતા કરીને ધનતેરસના દિવસે આ સફારી પાર્કનું ઉદ્ઘાટન કર્યું હતું.
- આ સાથે જ સાસણના દેવળીયા બાદ હવે ધારીના આંબરડી ખાતે પણ સિંહ દર્શન કરી શકાશે.

**મેન બુકર પુરસ્કાર-2017**

- ✚ વર્ષ 2017 માટેનું બ્રિટનનું પ્રસિદ્ધ મેન બુકર પુરસ્કાર અમેરીકી લેખક શ્રી જ્યોર્જ સોન્ડર્સને એનાયત થશે.
- ✚ શ્રી જ્યોર્જ સોન્ડર્સને તેમની પ્રસિદ્ધ નવલકથા 'લિંકન ઈન ધ બાઈ' માટે આ પુરસ્કાર એનાયત થયું છે.

**સૌથી વધુ દીપ પ્રગટાવવાનો વિશ્વ રેકોર્ડ**

- ✚ ઉત્તરપ્રદેશના અયોધ્યા ખાતે સરયુ, નદિના તટ પર આશરે 1.71 લાખ દીપ પ્રગટાવીને વિશ્વ રેકોર્ડ સર્જવામાં આવ્યો છે.

**'મુખ્યમંત્રી અમૃતમ્ વાત્સલ્ય' યોજના**

- ✚ ગુજરાતના નાયબ મુખ્યમંત્રી શ્રી નીતિનભાઈ પટેલે કરેલી જાહેરાત અનુસાર 'મુખ્યમંત્રી અમૃતમ્ વાત્સલ્ય' યોજનાનો લાભ મેળવવા માટે વાર્ષિક આવક મર્યાદા વધારીને 2.5 લાખ કરવામાં આવી છે.
- ✚ અગાઉ વર્ષ 1.5 લાખ આવક ધરાવતા પરિવારને આ યોજનાનો લાભ મળતો હતો.
- ✚ 'મુખ્યમંત્રી અમૃતમ્'-'માં' યોજનાનો લાભ ફક્ત ગરીબી રેખા નીચે જીવતા(BPL) પરિવારોને જ મળતો હતો.
- ✚ આથી આ યોજનાનો વ્યાપ વધારવા માટે ગુજરાત સરકારે 15 ઓગસ્ટ, 2014 થી 'મુખ્યમંત્રી અમૃતમ્ વાત્સલ્ય' યોજનાની શરૂઆત કરી હતી.
- ✚ આ યોજના અંતર્ગત શરૂઆતમાં વાર્ષિક રૂ. 1.20 લાખ આવક ધરાવતા મધ્યમવર્ગના પરિવારની તમામ મહિલાઓ અને 21 વર્ષની વય સુધીના બાળકો-યુવાનોને આ યોજનાનો લાભ આપવામાં આવતો હતો.

**CPC ની 19મી રાષ્ટ્રીય કોંગ્રેસ**

- ✚ ચીનના બેઈજિંગ ખાતે ચીનની સત્તાધારી કોમ્યુનિસ્ટ પાર્ટી(CPC)ની 19મી રાષ્ટ્રીય કોંગ્રેસનું આયોજન થયું છે.
- ✚ દર પાંચ વર્ષ બેઈજિંગના ગ્રેટ હોલ ઓફ પિપલ ખાતે આ કોંગ્રેસની બેઠકનું આયોજન થાય છે.
- ✚ ચીનની વર્તમાન સત્તાધારી પાર્ટીનું નામ CPC એટલે કે કોમ્યુનિસ્ટ પાર્ટી ઓફ ચાઈના છે.

**ગુરેજ**

- ✚ વડા પ્રધાન શ્રી નરેન્દ્રભાઈ મોદી એ જમ્મુ-કશ્મીરમાં LOC પરના ગુરેજ સેક્ટર ખાતે તહેનાત 15મી કોર્પસના જવાનો અને અધિકારીઓ સાથે દિવાળીના પર્વની ઉજવણી કરી હતી.

**કોટેશ્વર**

- ✚ ગુજરાતના મુખ્યમંત્રી શ્રી વિજયભાઈ રૂપાણી એ ગુજરાતમાં કોટેશ્વરની સમુદ્રી સરહદ પર તૈનાત સૈનિકો સાથે દિવાળી પર્વની ઉજવણી કરી હતી.

—હમીરભાઈ રાઠોડ  
—નિલેશભાઈ પંડ્યા  
—નિકુંજ રમણા